

مفتی عتیق الرحمن صاحب عثمانی
صدر کل مسلم مجلس مشاورت ناظم ندوۃ المصنفین
دہلی

اسلام میں تعلیم

قسط ۲

اسلام میں تعلیم کا دائرہ کسی ایک گوشہ میں محدود نہیں بلکہ انسانی ضرورت کے تمام گوشوں پر حاوی ہے۔ چنانچہ قرآن حکیم کی ابتداء پڑھنے کے حکم (لفظ اقراء) سے ہوئی جو آیتیں سب سے پہلے نازل ہوئیں ان میں یہ حقیقت ظاہر کی گئی ہے کہ جس مادہ (جما ہوا خون جو غطفہ کے بعد کا درجہ ہے) سے انسان کی پیدائش ہوئی اس کے اعتبار سے اگرچہ وہ کسی عروض شرف کا مستحق نہیں ہے لیکن علم کی بدولت وہ ترقی کی ہر منزل پر پہنچ سکتا ہے۔

اقراء باسم ربك الذي خلق الانسان
من علق اقراء وربك الاكرم الذي علم بالقلم
علم الانسان ما لم يعلم
اپنے رب کے نام سے پڑھتے جس نے پیدا کیا انسان کو
نچے ہوئے خون سے۔ پڑھتے آپ کا رب نہایت کریم
ہے جس نے قلم کے ذریعہ علم سکھایا انسان کو؟ وہ
سکھایا جو جانتا نہ تھا۔ (علق - ۱)

اسی طرح انسان (آدم) کی پیدائش کے فوراً بعد فرشتوں سے امتحان مقابلہ کے ذریعہ یہ حقیقت بتائی گئی کہ حکومت و قیادت محض علم کی بدولت حاصل ہوتی ہے فرشتوں نے ان الفاظ میں اس کا اعتراف کیا۔

سبحنك لا علم لنا الا ما علمتنا انك انت
المليم الحكيم
تے دیباہے بیشک آپ علم والے حکمت والے ہیں۔
طاوت کے واقعہ میں یہ واضح کر دیا گیا کہ حکومت و قیادت کی اہلیت مال و دولت اور خاندان و نسل مذہب سے
نہیں بلکہ علم کی فراوانی اور جسم کی طاقت سے حاصل ہوتی ہے۔ قرآن حکیم میں ہے۔

وقال لهم نبيهم ان الله بعث
لكم طالوت ملكا۔ قالوا انى يكون له الملك علينا
نحن احق بالملك منه ولم يؤت سعة من
الامال قال ان الله اصطفاه عليكم و اراده بسطة
العلم والجسم (بقرہ ۳۲)
ان کے نبی نے کہا اللہ نے تمہارے لئے طالوت کو حکمران
مقرر کیا ہے۔ انہوں نے کہا یہ کیسے ہو سکتا ہے کہ اس
کو ہم پر حکمرانی مل جائے حالانکہ اس سے زیادہ
حکمران ہونے کے ہم حقدار ہیں۔ نیز یہ کہ اس کو مال و
دولت کی وسعت حاصل نہیں ہے۔ نبی نے یہ سن کر کہا

اللہ نے طاقت کو تم پر بزرگی عطا فرمائی اور علم کی فراوانی
اور جسم کی طاقت۔ دونوں میں اسے وسعت دی ہے۔

ہر دور میں قوت و طاقت کے لئے علم کا
جو معیار ہو۔ اس کی مطابقت ضروری ہے | بات صرف علم پر نہیں ختم ہوتی۔ بلکہ ہر دور کے لحاظ سے قوت و طاقت
کے لئے علم کا جو معیار ہے اس کے مطابق علم حاصل کرنا ضروری
ہے۔ مثلاً سائنس اور ٹیکنالوجی کا دور ہے۔ اس میں حکومت و قیادت کے لئے ”پیما“ موجودہ معیار کے
مطابق ہونا چاہئے۔

قرآن حکیم میں لفظ ”قوت“ اور ”الحید“ کا جس انداز سے تذکرہ ہے۔ اس سے یہ اشارہ ہوتا ہے کہ قوت و
طاقت کے سامان اور افادہ صلاحیتوں میں روز افزوں اضافہ ہوتا رہے گا جس کا ساتھ دے بغیر کوئی قوم زندہ
نہیں رہ سکتی۔

جب استطاعت قوت و طاقت کے سامان پیدا
کر کے تیار رہو۔

واعدولہم ما استطعم من قوۃ
(انفال ۲۰)

دوسری جگہ ہے،

وانزلنا الحديد باس شديد
و منافع للناس (ہديد ۲)
اور ہم نے لوہا اتارا زکالہ جس میں سخت سزا اور لوگوں
کے لئے کثیر منافع ہیں۔

احادیث سے دونوں قسم کی تعلیم کا ثبوت | رسول اللہ صلی اللہ علیہ وسلم نے مختلف انداز سے علم کی طرف توجہ
دلائی۔ مثلاً :-

بعثت معلماً میں معلم بنا کر بھیجا گیا ہوں۔

قلم (ذریعہ علم) کے بارے میں فرمایا۔

ان اول ما خلق الله القلم۔ اللہ نے پہلے قلم کو پیدا کیا۔

علم کا خاصہ ترقی و سر بلندی بیان کیا۔

بیشک ”حکمت“ شریعت کی شرافت میں اضافہ کرتی اور لپٹ
لوگوں کو ترقی دے کر بادشاہ کی مجلسوں میں بٹھاتی ہے

ان الحكمة يزيد الشرف شرفاً وترفع الملوک

عظمیٰ مجلسہ مجالس الملوک

۱۔ ابن عبد البر: جامع بیان العلم ج ۱۔ و مشکوٰۃ کتاب العلم۔ الفصل الثالث ۱۷ مشکوٰۃ۔ باب الايمان بالقدر الفصل
الثالث ۱۷ جامع بیان العلم ج ۱ باب الاحد الا فی اشتین۔

علم کو قوموں کی قیادت اور ان کے نقش قدم کی اتباع کا سبب قرار دیا۔

السلام علی الاعداً والنزین عند الاخلاص
یرفع اللہ بہ اقواما فیجعلہم فی الخیر
قادة وائمة تقتص اشارہم ویقتدی بافعالہم
وینتھی الی راسہم
علم دشمن کے مقابلہ کے لئے ہتھیار اور دوست کے لئے
نہایت ہے اللہ اس کے ذریعہ قوموں کا درجہ بلند کرتا اور
ان کو قائم و پیشوا بناتا ہے جن کے نقش قدم اور کام کی
اتباع کی جاتی ہے۔ نیز ان کی رائے آخری تسلیم کی جاتی ہے

علم کا دائرہ نہایت وسیع کیا اور کسی ایک (دینی یا دنیوی) دائرہ میں اس کو محدود نہیں رکھا۔

کلمۃ الحکمة منالۃ الحکیم فحیث و
جدھا فھو اھق بہما
حکمت و دانائی کی بات حکیم کی کم شدہ پونجی ہے جہاں
بھی وہ ملے وہ اس کا زیادہ مستحق ہے۔

رسول اللہ صلی اللہ علیہ وسلم نے ہر مفید علم کے لئے
دور دراز سفر کرنے کی تاکید فرمائی
اور اس راہ میں کسی قسم کا تعصب گوارا نہ کیا۔

اطلبوا العلم ولو بالصین علم حاصل کرنا اگر چین میں ملے۔

اس حدیث کو سند کے لحاظ سے محدثین نے ضعیف قرار دیا ہے

لیکن اس کا مفہوم خلاف قیاس نہیں ہے۔ کیونکہ عرب اور چین کے درمیان بعد المشرقین ہے۔ مگر عرب کی بندرگاہوں
میں چینی جہازوں کی آمد و رفت رہتی تھی۔ اور بعض شہروں میں چینی مال فروخت ہوتا تھا۔
مسعودی نے لکھا ہے۔

ان مراكب الصين كانت تاتي بلاد عمان
وسيراف وساحل فارس وساحل البحرين الخ
وباد عمان میں (کے بارے میں ابن جبیر نے لکھا ہے۔
چینی جہاز عمان، سیراف، فارس اور بحرین کے شہروں
اور بندرگاہوں میں آتے تھے۔

ثم سوق دبا وھی فروقت العرب یا تیھا
تجار السند والهند والصین واهل
المشرق والمغرب فيقوم سوقها اغریوم من
دبا ایک بندر گاہ تھی۔ رجب کے آخری دن وہاں بڑا
بازار لگتا تھا جس میں سندھ، ہندوستان، چین
اور مشرق و مغرب کے تاجر آتے تھے۔

ابن عبد البر جامع بیان العلم باب جامع فی فضل العلم ۱۱۰ ترمذی وابن ماجہ ومشکوۃ کتاب العلم ۱۱۰ ابن عبد البر جامع العلم
باب طلب العلم فریضة علی کل مسلم ۱۱۰ بیہقی، بخاری، مسلم، مروج الذهب ومعادن الجوہر الباب الخامس عشر ذکر
ملوک الصين والترك

رجب

رسول اللہ ﷺ نے اپنے زمانہ کے اہم ترین | رسول اللہ صلی اللہ علیہ وآلہ وسلم کے زمانہ میں اہم ترین آلات حرب یہ تھے۔
سے اس کے استعمال کیے۔ | وہاں یہ یہ خاص قسم کی گاڑی تھی جو تیر سے حفاظت کے لئے موٹا چمڑہ

منڈھ کر بنائی جاتی اور قلعہ شکنی کے لئے استعمال کی جاتی تھی۔
ضبر۔ لکڑی پر کھال منڈھ کر چھتری کی طرح بنائی جاتی جس کے ذریعہ پیٹھ کی تیر سے حفاظت ہوتی تھی۔
منجبتیق۔ یہ جنگی ہتھیار تھا جس کے ذریعہ وزنی ہتھیار دشمنوں کی طرف برسائے جاتے تھے۔
حسک۔ یہ ایک خاردار گھاس (گوکھرو) کی شکل کا ہتھیار جس کو قلعہ اور لشکر کے چاروں طرف بکھیر کر راستہ کو
مخدوش کیا جاتا تھا۔

منجبتیق سب سے پہلے اللہ کے رسول | رسول اللہ صلی اللہ علیہ وسلم نے ان کو برآمد کر کے غزوہ طائف میں استعمال
نے چلائی اور حسک آپ نے بکھیری | فرمایا۔ بلکہ منجبتیق سب سے پہلے خود آپ نے چلائی۔ اور حسک

آپ نے بکھیری۔ ابن ہشام کا بیان ہے۔

حدثني من الثوريه ان رسول الله اول من رمى
في الاسلام بالمنجبتيق رمى اهل الطائف
جس شخص پر میں اعتماد کرتا ہوں اس نے یہ مجھ سے
بیان کیا کہ اسلام میں سب سے پہلے طائف والوں
رسول اللہ صلی اللہ علیہ وسلم نے منجبتیق چلائی۔

مقریزی کہتے ہیں:-

ونصاب رسول الله صلى الله عليه وسلم
المنجبتيق على حصن الطائف
رسول اللہ صلی اللہ علیہ وسلم نے طائف کے قلعہ پر
منجبتیق نصب کی۔

دوسری جگہ ہے:-

ونصبت رسول الله الحسك حول الحصن. رسول اللہ صلی اللہ علیہ وسلم نے قلعہ کے گرد حسک بکھیری جس
منجبتیق کو رسول اللہ صلی اللہ علیہ وسلم نے استعمال کیا تھا اس کے بارے میں مختلف قول ہیں۔ بعض کے نزدیک وہ باہر

ابن خبيب الخيز اسواق العرب الشهيرة في الجابية وباعيتهم فيها. ابو القاسم عبد الرحمن السهلي الروض الان شريح سيرة النبوة
لابن هشام فعلى ذكر تعليم اهل الطائف. ايضا. لسان العرب. القاموس المحيط. تقي الدين احمد بن علي مقریزی.
امناع الاسماع. حصن الطائف. ابن هشام. سير النبوة. ذكر غزوة الطائف. تقي الدين احمد بن علي مقریزی. امناع الاسماع
حصن الطائف. ايضا.

سے منگایا گیا تھا۔ اور بعض کے نزدیک حضرت سلمان فارسیؓ نے اس کو بنایا تھا۔
طائف فتح ہونے کے بعد ۹ھ میں عروہ بن مسعود ثقفی اور غیلان بن سلمہ ثقفی نے اسلام قبول کیا اور جرش جا کر مذکورہ
ایجادات میں مہارت حاصل کی تھی۔

لحم يشهد حنين ولا حصار الطائف عروہ بن مسعود ثقفی اور غیلان بن سلمہ ثقفی حنین اور
بن مسعود ولا غیلان بن سلمہ کا نا مجر ش يتعلمان طائف کے محاصرہ میں موجود تھے۔ یہ دبابہ منجیق اور
صنعة الادابات والمجانيق والخيصة لہ ضرب کی صنعت سیکھنے جرش گئے تھے۔

جرش میں ہتھیار سازی کا کارخانہ تھا | ”جرش“ دمشق کے مضافات میں ایک شہر تھا جو اس وقت کی دوسری بڑی
جو حضرت عمرؓ کے زمانہ میں فتح ہوا طائف تھا۔ روم کے قبضہ میں تھا۔ اس میں ہتھیاروں کا بڑا کارخانہ تھا۔ شہر جبل
بن حسنہ نے حضرت عمرؓ کے زمانہ خلافت میں اس کو فتح کیا تھا۔

وكانت اذ ذاك في بيد الروم وفتحها شرحبيل بن حسنہ في زمان عمر بن الخطابؓ اس وقت روم کے قبضہ میں تھا۔ حضرت عمرؓ کے
زمانہ شہر جبل نے اس کو فتح کیا تھا۔

رسول اللہ صلی اللہ علیہ وسلم نے ہتھیار سازی کے علم میں جرش فتح ہونے کے بعد ہتھیار سازی کا کارخانہ
بھی ترقی کرنے رہنے کی طرف توجہ دلائی مسلمانوں کے قبضہ میں آ گیا۔ تو انہوں نے اس کو تڑا

دی۔ رسول اللہ صلی اللہ علیہ وسلم مختلف انداز میں فنون حرب سیکھنے کی ترغیب دلاتے تھے۔ ایک موقع پر فرمایا۔

من علم الرمي شهد تركه فليس منا ۷ جس نے تیر اندازی سیکھی، پھر اس نے چھوڑ دیا ہم
میں سے۔

دوسری جگہ ہے۔

ان الله يدخل بالسهم الواحد ثلثة فقر الجند صانعه يحسب في صنعة الخير والواحي به وصي له ۵
اللہ ایک تیر کے ذریعہ تین آدمیوں کو جنت میں داخل کرتا ہے
بنانے والا جو طالب ثواب ہو۔ چلانے والا اور
اٹھا کر دینے والا

ان تصریحات سے ظاہر ہے کہ تعلیم کا دائرہ کسی ایک گوشہ میں محدود نہیں ہے بلکہ انسانی ضرورت کے تمام
گوشوں پر جاوی ہے ۶

۵ نقی الدین احمد بن علی مغیری المتاع الاسماع مصن طائف لہ ابن ہشام السيرة النبوية ۳ ذکر عروہ الطائف بعد حنین فی سنة ثمان والرومن الانف
فصل ذکر تعلیم اہل الطائف ۳ متاع الاسماع منزل رسول اللہ ﷺ بالجرح حاشیہ ۶ ۴ ۵ مسلم ومشکوٰۃ باب اعداد آلہ الجہاد ۷ ترمذی وابن ماجہ ومشکوٰۃ
باب اعداد آلہ الجہاد

وضو قائم رکھنے کے لئے جو تے پہننا بہت ضروری ہے ہر مسلمان کی کوشش ہونی چاہیے کہ اس کا وضو قائم رہے۔

سروس انڈسٹریز

پائیدار - دلکش - موزوں اور
واجبی نرخ پر جو تے بناتی

سروس شوز



قائم حسین قائم قدم